

# СОВЕТСКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 76 (7406)

СЕРАДА, 26 ЖНІЎНЯ

1942 г.

## РОДНЫЯ БРАТЫ І СЁСТРЫ!

Не давайце хлеба нямецкім акупантам!

Замест хлеба—нож у спіну, тапор у нямецкае рыла!

Смерць нямецкай навалачы!

# НІ ЗЯРНА НЕ ДАВАЙЦЕ НЕМЦУ-ГРАБЕЖНІКУ! НЕ ХЛЕБ, А КУЛЮ Ё НЕНАСЫТНАЕ БАНДЫЦКАЕ ГОРЛА!

## ХАВАЙЦЕ АД НЕМЦАЎ СВОЙ ХЛЕБ!

Нямецкія акупанты не ведаюць межаў у сваіх жудасных здзеках над беларускім народам.

Вясною нямецкія акупанты пад пагрозай смерці прымушалі сялян араць і засяваць зямлю.

Таго, хто супраціўляўся, хто не хацеў працаваць на нямецкага ката, аб'яўлялі сабатажнікам і цягнулі на вісельню.

У вялікіх пакутах, у слязах і крыві працавалі на полі жанчыны, старыя і дзеці. Немцы іх запрагалі ў плуг, у барану.

І вось, калі паспеў ураджай, фашысты рашылі адабраць хлеб у беларускага селяніна. Па ўсіх раёнах Беларусі акупанты абвясцілі «закон» аб натуральным падатку.

Па гэтаму грабежніцкаму закону кожны селянін павінен здаць акупанту-немцу 4 цэнтнеры хлеба з кожнага гектара.

**Браты-беларусы!** Не думайце, што немцы спыняцца на гэтым. Гэтая крывая жэрная банда сабралася пусціць у ход свае зграі грабежнікаў, так званыя харчовыя атрады. Яны прагнуць адабраць, вымесці пад мятлу ўвесь ураджай да апошняга зерня.

Абавязак кожнага селяніна—не даць нямецкім грабежнікам ні аднаго зерня, усюды бязлітасна знішчаць усе нямецкія каманды, якія адбіраюць хлеб.

Хавайце сваё дабро, свой скарб—хлеб! Хавайце так, каб нічога з прадуктаў хар-

чавання не трапіла ў бандыцкія рукі немца.

**Родныя браты і сёстры!** Дапамагайце партызанам! Самі ўступайце ў партызанскія атрады! Знішчайце пачэсвы нямецкіх памешчыкаў, якіх немцы панасаджалі на нашай зямлі, адбірайце ў іх хлеб.

**Нападайце на базы, на хлебныя склады ворага.** Знішчайце іх, забірайце хлеб, раздавайце насельніцтву, бо гэта ваша дабро, якое награбіў у вас нямецкі бандыт.

**Партызаны і партызанкі!** Не дазваляйце нямецкім бандытам здэквацца над насельніцтвам. Біце, знішчайце нямецкае звяр'е! Не дапускайце, каб нямецкі паршывы салдат, наеўшыся нашага хлеба, забіваў нашых дзяцей, гвалціў, бясчэсціў нашых жанчын.

Ведайце, што калі ваш хлеб, бульба, малако трапіць у рукі акупантаў, яны будуць скарыстаны супроць вас, для прыдушэння вас, для прадаўжэння разбойніцкай вайны.

Усе сілы на разгром нямецкіх акупантаў!

**Ні аднаго зерня гітлераўскім бандытам!**

Не хлебам, а куляй і гранатай карміце ненавісных ворагаў!

Помста заклікам душагубам!

Не падавайцеся ні на якія правакацыі гітлераўскіх галаварэзаў! З імі размова павінна быць адна:

**Смерць нямецкім акупантам!**

## НЕМЦЫ ПЕРАТВАРАЮЦЬ НАС У БАТРАКОЎ

Нам паступіла пісьмо калгасніка Андрэя Анішчыка, які жыў на Мазышчыне і які гэтымі днямі прышоў у партызанскі атрад Данілы. Андрэй Анішчык на прыкладах сваёй вёскі расказвае пра жудзкія парадкі нямецкіх акупантаў, якія пад шыльдай новай рэформы адабралі ў законных хлебаробаў і зямлю, і лугі, і лясы. Законных гаспадароў зямлі беларускай немцы зрабілі панскімі батракамі.

Ніжэй мы друкуем пісьмо Андрэя Анішчыка.

Цяжкае гора лягло на плечы кожнаму хлебаробу, жалёба сціснула сэрца, калі мы даведаліся, што немцы пачынаюць дзяліць паміж сваімі прыслужнікамі наша калгаснае поле.

— Зямлю наразаюць. — Каб іх па сэрцу рэзала! — пракліналі акупантаў калгаснікі.

Усё лепшае калгаснае поле, усе лепшыя сенажаці немцы раздзялілі паміж паліцэйскімі і іншай навалаччу, а нам, сумленным калгасным гаспадарам, для адводу воч, далі па загону падзолу і камяніцы, сіўцу ды выжарыны, дзе ні трава, ні збажына не родзіцца.

### ЯК МЫ СЕЯЛІ

Немцы забралі ў людзей коняй, насенне, а ў многіх пазабралі плугі і адправілі ў Германію. Чым араць, чым сеяць? Так-сяк ускіпалі, узматчылі і сее-тое пасеялі. Многа поля засталася пуставаць, задзірванела,

зарасло травой-лебядою, а людзі астатліся з нудою і бядою.

Праз некаторы час мы даведаліся, што немцы правялі гэты надзел зямлёю для таго, каб людзі засеялі на немца хлеб. Калі-ж надыхла ўборка, немцы перакруцілі ўсё шыварат наыварат. Яны выдаюць такі загад: што ўводзіцца хлебны падатак, ды такі, што гаспадару нічога не застанецца.

Трэба на першы раз адаць па 4 цэнтнеры з гектара, а потым атрады, якія ўжо арганізаваны, забяруць усё, пад мятлу.

### ПРЫЕХАЎ ПАМЕШЧЫК

Аднойчы да паліцэйскай управы пад'ехала фурманка. З каламажкі выкарабкаўся сухі, доўгі, як жардзіна, чалавек, і, спыніўшы аднаго дзеда, спытаўся па-руску:

— Дзе жыве мой лакей Савеліч?

Стары адразу не пазнаў

былога памешчыка, у якога ён састарэўся ў батраках. Пан Шаблоўскі так выцвіў, што цяжка і пазнаць. Выгаладаўся сабака і прыехаў нашым хлебам адкарміцца.

Назаўтра-ж мы чыталі новы загад: «Упраўляючым вёскай Плытнікі назначаецца пан Шаблоўскі. Усе яго былыя зямлі, лугі і лясы належаць яму».

Вярнулася назад паншчына. Усе мы зноў сталі панскімі парабкамі, нявольнікамі. Зноў пайшла прадажа і купля людзей, гандаль рабочай сілай.

Вось што прынеслі нямецкія людзе, што даў людзям іх «новы парадак».

Іхнія рэформы — кайданы ды ёрмы.

### БІ НЕМЦА!

А з усяго гэтага выхад адзін — бі ненавісную немчуру дубінай, тапаром, гранатай! Кулю ў лоб, вілы ў бок! Душы немца-гада, заганыя нямецкіх грабежнікаў у магілу, заганыя разам з іхнімі рэформамі, іх' рабскімі парадкамі.

Смерць немцу!—вось голас майго сэрца, голас усіх хлебаробаў, усіх людзей нашай вёскі Плытнікі, людзей усёй беларускай зямлі.

## На фронтах Айчыннай вайны

На Поўдні прадаўжаюцца крывепралітныя баі. Савецкія воіны наносаць ворагу велізарныя страты ў жывой сіле і тэхніцы.

### У РАЁНЕ КЛЕЦКАЙ


На асобных участках нашы часці перайшлі ў контратакі і выбілі праціўніка з раду апорных пунктаў. Гвардзейская часць, дзе камандзірам тав. Гразноў, захапіла 25 кулямётаў, 15 мінамётаў, 500 гранат, 125.000 патронаў і іншыя трафеі. Захоплены палонныя.

### У РАЁНЕ КАЦЕЛЬНІКАВА

За апошнія дні немцы панеслі на гэтым участку вялікія страты. Яны паспешна падцягваюць рэзервы і кідаюць іх у бой.

Нашы байцы вытрымліваюць націск і адбіваюць атакі гітлераўцаў.

На працягу дня нашымі часцямі падбіта і знішчана да 60 нямецкіх танкаў.



Пяхотнае падраздзяленне ідзе ў атаку на ворага.

### У РАЁНЕ КРАСНАДАРА

Мінамётчыкі часці, дзе камандзірам тав. Несця-рэнка, за тры дні знішчылі звыш тысячы нямецкіх салдат і афіцэраў, 12 танкаў і многа аўтамашын.

Актыўна дзейнічае наша авіяцыя. Лётчыкі Н-скай часці за 5 дзён збілі 34 нямецкіх самалёты.

### У РАЁНЕ ВАРОНЕЖА

За апошнія 5 дзён знішчана да 5500 нямецкіх салдат і афіцэраў, 27 танкаў і бронемашын, 21 самалёт, 169 аўтамашын, 2 гарматы, 11 складаў з боепрыпасамі і гаручым. Узяты палонныя.

## БЕСПЕРАПЫННЫЯ ЎДАРЫ ПА ЧЫГУНКАХ

НАШ КАРЭСПАНДЭНТ ПАВЕДАМЛЯЕ, ШТО ПАРТЫЗАНЫ МАГІЛЕўСКАЙ ОБЛАСЦІ НАНОСЯЦЬ БЕСПЕРАПЫННЫЯ ЎДАРЫ ПА ЧЫГУНКАХ І ДАРОГАХ У ТЫЛУ НЯМЕЦКА-ФАШЫСЦКІХ АКУПАНТАЎ.

ЗА АПОШНІЯ НЕКАЛЬКІ МЕСЯЦАЎ ПАРТЫЗАНАМІ ПУШЧАНА ПАД АДКОС 10 ВАРОЖЫХ ЭШАЛОНАЎ З БОЕПРЫПАСАМІ І ЖЫВОЙ СІЛАЙ. ПАДАРВАНА НЕКАЛЬКІ ЧЫГУНАЧНЫХ МАСТОЎ.

З МІНСКА НАМ ПІШУЦЬ: ПАРТЫЗАНЫ І ПАРТЫЗАНКІ ОБЛАСЦІ ПРАДАЎЖАЮЦЬ НАНОСІЦЬ ЎДАРЫ ПА ПАЯЗДАХ І ЭШАЛОНАХ НЯМЕЦКІХ АКУПАНТАЎ.

НА БАЯВЫМ РАХУНКУ НАРОДНЫХ МСЦІУЦАЎ — КАЛЯ 30 ПУШЧАНЫХ ПАД АДКОС ЭШАЛОНАЎ ПРАЦІўНІКА. З ІХ ДВА ЭШАЛОНЫ З ЖЫВОЙ СІЛАЙ, А АСТАТНІЯ З БОЕПРЫПАСАМІ.

НА ВАЖНЫХ ЧЫГУНАЧНЫХ МАГІСТРАЛЯХ ПАДРАВНА 14 МАСТОЎ.



# ПАРТЫЗАНЫ І ПАРТЫЗАНКІ! ТРЫМАЙЦЕ ПАД КАНТРОЛЕМ ЧЫГУНКІ! НЕ ПРАПУСКАЙЦЕ НІВОДНАГА ВАРОЖАГА ЭШАЛОНА!

## РАЗГРАМІЛІ ЧЫГУНАЧНУЮ СТАНЦЫЮ

Аб тым, наколькі вялікая сіла партызанская, гавораць факты з баявой дзейнасці нашага атрада. За апошнія 4 месяцы намі праведзена 6 буйных аперацый па разгрому нямецкіх гарнізонаў. Характэрна аперацыя на чыгуначную станцыю Б. Налёт быў настолькі раптоўным, што фашысты доўга не маглі апамятацца і зразумець, адкуль на іх галовы пасыпаўся такі агонь.

Бой закончыўся нашай перамогай. Акупанты былі выгнаны з пасёлка. Звыш 200 салдат і паліцэйскіх леглі касцямі ў гэтай бойцы. Два паліцэйскіх узяты ў палон.

Спалены станцыя, будынак паліцыі, нафтабаза з бензінам, аўтацыстэрна з гаручым, чатыры чыгуначных вагоны. На працягу 7 кілометраў перарвана тэлеграфна-тэлефонная сувязь.

Намі пушчана пад адкос ужо 5 чыгуначных эшалонаў з войскамі і ваеннымі грузамі. Падарвана 14 складаў з боепрыпасамі, каля 100 шасэйных і чыгуначных мастоў. Збіта 2 нямецкіх самалёты. Падрыўнікамі паралізавана чыгунка П.—Н. Нарушан рух на чыгунцы В.—Л.

Так мы дапамагам Чырвонай Арміі граміць нямецкіх акупантаў.

МІХАІЛ Д.,  
орденаносца, камандзір аб'яднанага партызанскага атрада.

## НЕ ПЕРАМАГЧЫ ВОРАГУ НАШАЙ СІЛЫ!

ГЕРАІЧНЫМІ СПРАВАМІ ПРАСЛАВІЛІ СЯБЕ  
ПАРТЫЗАНЫ АТРАДА АЛЯКСЕЯ

Наш атрад вызваліў ад неўрыруючы, з поспехам адбілі ўсе шалёныя атакі ворага і вышлі з няроўнага бою пераможцамі, знішчыўшы пры гэтым звыш 370 салдат і 16 афіцэраў.

Выключнай самаадданасцю, мужнасцю і адвагай вызначыўся ў гэтым баю кулямётчык Іван А. Немцы насядалі на яго з усіх бакоў. Але мужны воін не саступаў са сваёй пазіцыі. Няспынна косячы наступаючых фрыцаў, ён знішчыў каля 80 салдат і афіцэраў.

Прыклад баявой адвагі і мужнасці паказаў малады партызан Міша К. 15 немцаў паляглі ад яго кулі.

Забойцы і каты яшчэ не адмовіліся ад нападаў на наш партызанскі край. Але як-бы не лютавалі бандыты — ім ніколі не ўдасца перамагчы ўсё ўзрастаючага народнага гнева.

Партызаны: Владзімір С., Нікалай П., Ягор К.

## ПАРАДЫ ПАРТЫЗАНУ

### Як арганізаваць засаду каля чыгункі

Чыгуначныя шляхі з'яўляюцца галоўнымі артэрыямі, на якіх нямецка-фашысцкае камандаванне падкідае на фронт войскі і ўзбраенне. Падрываючы транспарт фашысцкай арміі, знішчаючы эшалоны, мы набліжаем час перамогі над Гітлерам.

Найбольш выгодна зрабіць крушэнне поезда ў глыбокай выемцы, калі састаў ідзе з гары. Паравоз, сышоўшы з рээк, хутка ўпруцца ў круты бераг выемкі, а вагоны будуць насядаць адзін на другі і ствараць вялікую пробку. Рухомы састаў гіне, і рух паяздоў па гэтай лініі будзе перарвана, пакуль ворагу не ўдасца расцягнуць груды абломкаў дрэва і металу. Пры крушэнні састава з цыстэрнамі гаручага звычайна бывае яшчэ і пажар.

У глыбокай выемцы выгодна таксама рабіць і агнявы напад партызан на ворага. Фашысты не здолеюць хутка разбежчыся ў бакі. Іх лёгка знішчыць агнём аўтаматаў і кулямётаў зверху адкосаў выемкі. Таксама зручна весці адгэтуль абстрэл і ўздоўж усяго эшалона.

Засады можна рабіць і на вы-

сокіх насыпах, на закругленнях, каб больш вагонаў звалілася пад адкос.

Месца для нападу трэба выбіраць далей ад чыгуначных станцый і вузлоў, дзе размяшчаюцца гарнізоны фашысцкіх войск і звычайна ёсць бронепаязды і бронечастка партызан з кулямётамі і аўтаматамі размяшчаецца супроць хваста эшалона, па абодва бакі. Так зручней весці стральбу ўздоўж вагонаў і знішчаць фашыстаў, якія будуць выбягаць з іх. Агонь партызан уздоўж поезда павінен пачынацца і спыняцца па камандзе ці па ўмоўнаму сігналу камандзіра групы. Інакш можна пашкодзіць сваіх таварышаў, якія атакуюць варажы эшалон.

Размяшчаючыся ў засадзе, захоўвайце ўсе патрабаванні маскіроўкі. Сігналам да нападу партызан на эшалон будзе з'яўляцца падрыў рээк і крушэнне састава. Пачынай часты агонь з вінтовак, кулямётаў, аўтаматаў на вагонах, кідай у іх гранаты, выкідай сярод фашыстаў і іх аўтаматаў і кулямётаў іх аўтаматы і кулямёты. Не даючы ім апамятацца, знішчайце іх.

Кожны партызан павінен таксама ведаць сваю задачу ў апера-

## ПАРТЫЗАНЫ-МІНАМЁТЧЫКІ

У партызанскім атрадзе імені Рыгора Курмялёва храбрасцю і смеласцю вызначыўся мінамётчык Івана А. У любой аперацыі яму належыць рашаючая роля.

Аднойчы раніцай Іван раска-заў сваім таварышам план баявой аперацыі, указаў пункты, якія павінны быць падвергнуты мінамётнаму абстрэлу. Хлопцы выбралі агнявую пазіцыю, своечасова падрыхтавалі данія, устанавілі прыцэл, і калі надышоў час, з батальённага мінамёта адна за другой паляцелі міны. Некалькі секунд — і ўзлесе, дзе знаходзіліся немцы, накрылася клубамі дыму. Угору паляцелі абломкі бярвенняў, кавалкі зямлі.

— Узяць лявей! — загадаў Іван. На ўзлесе зноў паляцелі партызанскія міны. Знішчаныя другіх фашысцкіх дзот.

Мінамётчыкі Аляксандр Ч., Антон В. і Іван Ш. хутка і дакладна выконвалі ўказанні свайго камандзіра. Асабліва добра дзейнічаў Аляксандр Ч. Ён — старэйшы партызан і ўдзельнік многіх баёў. Знаходзячыся на самых перадавых і небяспечных месцах, Аляксандр заўсёды забяспечваў патрэбны тэмп агня. «Ён тры гады вучыўся ў Віцебскім медыцынстыце, — кажуць аб ім сябры, — і добра ведае, чым лячыць нямецкіх псіхаў».

Прыціснуўшы акупантаў да зямлі і знішчыўшы іх агнявыя кропкі, разлік Івана дапамог паспяховаму наступленню партызан.

Н-СКІ ПАРТЫЗАНСКІ АТРАД.

(Наш кар.)

## ЗНІШЧЫЛІ ТРЫ ЭШАЛОНЫ

З дня ў дзень множаць баявыя поспехі партызаны нашага атрада. У ЧЭРВЕНІ І ЛІПЕНІ НАМІ ПУШЧАНА ПАД АДКОС ТРЫ ЧЫГУНАЧНЫХ ЭШАЛОНЫ, ЯКІЯ ВЕЗЛІ НА ФРОНТ ТАНКІ, АУТАМАШЫНЫ, БОЕПРЫПАСЫ, САЛДАТ.

ПАД АБЛОМКАМІ ВАГОНАУ ЗАСТАЛОСЯ 200 НЯМЕЦКІХ ТРУПАЎ.

НА ШАСЭЙНЫХ ДАРОГАХ ДЫВЕРСІЙНАЯ ГРУПА ПАД ПАРДВАНА ЗВЫШ 10 АУТАМАШЫН, ГРУЖАНЫХ БОЕПРЫПАСАМІ І ХАРЧАВАННЕМ.

АЛЯКСЕЙ Г.,  
камандзір Н-скага партызанскага атрада.

рацыі: зняць варажы вартавога, разабраць ці падарваць рэйкі, ахоўваць сваім агнём іншых таварышаў і г. д.

Пры нападзе на эшалон з жывой сілай партызаны звычайна размяшчаюцца ў засадзе так, каб можна было хутка акружыць ворага. Галоўныя сілы партызан павінны быць бліжэй да сярэдзіны і да хваста эшалона, таму што пераднія вагоны разбураюцца пры крушэнні больш за ўсё.

Частка партызан з кулямётамі і аўтаматамі размяшчаецца супроць хваста эшалона, па абодва бакі. Так зручней весці стральбу ўздоўж вагонаў і знішчаць фашыстаў, якія будуць выбягаць з іх. Агонь партызан уздоўж поезда павінен пачынацца і спыняцца па камандзе ці па ўмоўнаму сігналу камандзіра групы. Інакш можна пашкодзіць сваіх таварышаў, якія атакуюць варажы эшалон.

Размяшчаючыся ў засадзе, захоўвайце ўсе патрабаванні маскіроўкі. Сігналам да нападу партызан на эшалон будзе з'яўляцца падрыў рээк і крушэнне састава. Пачынай часты агонь з вінтовак, кулямётаў, аўтаматаў на вагонах, кідай у іх гранаты, выкідай сярод фашыстаў і іх аўтаматаў і кулямётаў іх аўтаматы і кулямёты. Не даючы ім апамятацца, знішчайце іх.

Кожны партызан павінен таксама ведаць сваю задачу ў апера-

## НА ВЫЗВАЛЕНАЙ ЗЯМЛІ



Калгаснік І. К. Матвееў дабудоввае свой новы дом на месцы спаленага немцамі.

## МУЖНАСЦЬ

Партызаны грамілі апорны пункт ворага. Як і заўсёды, кулямётчык Павел Д. метка касіў немчуру.

Над яго галавой свісталі кулі. Блізка разарваўся снарад і засыпаў яго пяском. Працёршы вочы, кулямётчык перапоўз у неглыбокую варонку і зноў паліваў ворага агнём.

Ён так захапіўся боем, што не заўважыў, як быў адрэзаны ад сваіх. Немцы з тылу паўзлі на яго, каб захапіць

кулямётчыка. Павел павярнуў кулямёт і накіраваў агонь на іх. Дзесяць фрыцаў упалі забітымі.

Тады немцы рашылі падпаўзіць да партызана з фланга. Павел своечасова змяніў пазіцыю і сустрэў іх новым шквальным агнём. Адзін за другім зарываліся гітлераўцы носам у зямлю і больш не падымаліся. Кулямётчык знішчыў яшчэ 12 немцаў.

Н-СКІ ПАРТЫЗАНСКІ АТРАД БЕЛАРУСІ. (Наш кар.)

## ГРАБЕЖНІКІ ПАПЛАЦІЛІСЯ ГАЛАВОЙ

ПАРТЫЗАНЫ АБАРАНІЛІ НАСЕЛЬНІЦТВА

Па бальшаку ехала 40 узброеных немцаў.

Пяцёра партызан: Барыс К., Аляксей Е., Трафім К., Барыс Б. і Кірыла Ш. рашылі прыняць няроўны бой. Адышоўшы ў бок ад дарогі, яны залеглі за кустамі і з хвіліны на хвіліну чакалі прыбліжэння фрыцаў.

— Не выпускайце фашыстаў жывымі! — рашылі партызаны.

Але, як на тое ліха, гітлераўцы, не дайшоўшы да засады 700 метраў, звярнулі з бальшака на прасёлачную дарогу, да вёскі Б.

— Няўжо заўважылі нас? — спытаўся Кірыла Ш.

— Не можа быць, — адказаў Барыс Б. — Напэўна паехалі грабіць.

— Пойдзем, хлопцы, у вёску, — сказаў Кірыла.

Як толькі партызаны вышлі на ўзлесе, да іх падбег хлопчук — пасланец з вёскі.

— Дзядзькі! Калгаснікі просяць вашай дапамогі.

Паветра прарэзала доўгая кулямётная чарга. Кулі паляцелі ў фашыстаў, якія ўвухаліся каля павозак з нагібленым дабром. Сярод бандытаў паднялася паніка.

— Партызаны! Партызаны! — закрычалі яны і кінуліся ўцякаць. Два дзесяткі гітлераўцаў упалі мёртвымі ад меткіх партызанскіх кулі.

Жывёлу і ўсе рэчы, алабраныя немцамі, партызаны зноў вярнулі сялянам.

В. КАЛІБЕРАЎ.  
Н-СКІ ПАРТЫЗАНСКІ АТРАД БЕЛАРУСЬ. (Наш кар.)

## ПАД НЯМЕЦКІМ БОТАМ

Дзяўчаты Аня К. і Таня П. атрымалі позы аб яўцы ў нямецкую камандатуру. Як толькі яны туды зайшлі, салдаты іх адразу-ж затрымалі.

Разам з другімі нявольніцамі іх павялі на станцыю для адпраўкі ў Германію. «Чым катаржняя праца — лепш смерць», — рашылі дзяўчаты. Нагледзячы на смертельную небяспеку, яны рашылі ўдзячы. Цяпер яны змагаюцца супроць нямецкіх акупантаў у партызанскім атрадзе.

Управы разгромлены. З Сенненскага раёна паведамляюць, што шматлікія партызанскія атрады, якія там дзейнічаюць, знішчылі многа нямецкіх прыхвасняў. Амаль усе валасныя і сельскія управы разгромлены, а іх служакі збеглі ў Сянно пад ахову нямецкага гарнізона.

У Шклове немцы задумалі стварыць для барацьбы з партызанамі карныя атрады. Спецыяльным загадам улад быў аб'яўлен «Тыдзень лабрахвотнага запісу». Таму, хто ўступіць у атрад гітлераўцы абяцалі даць тры надызелы зямлі і вызваліць ад грашовых плацяжоў.

Але як ні хітрылі акупанты, ім не ўдалося адурачы нашых людзей. За «тыдзень» у нямецкія карапелі запісалася ўсяго тры — крымінальныя злачынцы.

Гараць вёскі. На днях у Бешанковіцкім раёне немцы спалілі вёскі Чанавічы і Казлы. Расстраляна і павешана некалькі дзесяткаў мужчын і жанчын, якія адмовіліся сабраць для акупантаў прадукты харчавання.

У Бярэзінскі раён прыехала з Германіі група штурмавікоў для нарыхтоўкі сельскагаспадарчых прадуктаў. Немцы патрабуюць ад насельніцтва задачы хлеба па норме 90 пудоў з кожнай сотні намалочанага збожжа. З прычыны гэтага ў радзе вёсак узніклі бунты.

Забойства здраднікаў радзімы. У вёсцы Чарніца, Магілёўскай абласці, пры раздачы калгаснай зямлі былым кулакам сяляне забілі нямецкага каморніка Божэка і бургомистра Бярэзінскай валасной управы Шымакоўскага.

З Віцебскай абласці нам пішуць, што нямецкія акупанцыйныя ўлады давалі да сялянскіх гаспадарак план задачы хлеба. З аднаго гектара трэба здаць столькі, колькі не абярэш і з двух. Гэта выклікала бурны пратэст і абурэнне сярод насельніцтва.

РЕДАКЦЫЙНАЯ КАЛЕГІЯ  
73483.